

మం దు పు చ్చు కొ న్న త ప్ప

౧

వృత్తులనుబట్టి ఏర్పడే వర్ణ వ్యవస్థ నానాటికి శిలా రూపాన్ని దాల్చి ఏవిధంగా వర్ణ న్యూనాధిక్యతలను స్థిరపచిందో, అదేవిధంగా మానవకల్పితములైన ఇతర ఆచారవ్యవహారాలకుడా మనుష్యుల్లో హెచ్చు తగ్గుల నేర్పరిచాయ్.

ఏ వర్ణంలోనైనా — మంచికొనిననుండి చెడ్డ కాని నుండి — పెద్ద తేర్పరచినహద్దుల్ని దాటకుండా వుండే వాళ్ళదృష్టిలో అందుకు భిన్నంగా నడిచేవాళ్ళు — అంటే భావస్వాతంత్ర్యంకోసం తంటాలుపడేవాళ్ళు లోకువగా కనబడతారు.

వాళ్ళ సంఖ్య వీళ్ళ సంఖ్యకంటే హెచ్చుగా ఉంది అంటే ఇక చెప్పేదేమిటి? బహిష్కరణాయుధాన్ని ప్రయోగించి ముప్పుతిప్పలూ పెడతారు. ఆ ఆయుధానికి లొంగినవాళ్ళు లొంగి వాళ్ళ దారికివచ్చి సంఘాన్ని బల్లలల్లా అంటిపెట్టుకొని ఉండడమో లేకపోతే సంఘానికి దూరమైపోవడమో తటస్థిస్తుంది.

సంఘం ప్రయోగించిన ఆయుధాలికి పూర్తిగా లొంగిపోయిందాకాను; వాటిని పూర్తిగా నిరోధించిందా కాదు శశి. ఆకులచాటు పించె; అస్వతంత్రపుజీవి. ఆమెకు పంఫోమ్మి కేళ్ళో ఇరవైయేళ్ళో ఉంటాయి. పిటపిటలాడే యశావనం. సౌందర్యమంటారా? స్త్రీ తన కళ్ళకందంగా కనబడడానికి మానవుడు తెచ్చిపెట్టిన కృత్రిమసౌందర్యం ప్రసక్తం నుకూ మనకి? వయస్సుకు తగ్గ శరీరసౌష్ఠ్యం. పచ్చని దేహచ్ఛాయ. రంగులో నల్ల కలువలను ధిక్కరిస్తూ మోకాళ్ళనంటే తలకట్టు. ఆకర్ణాంతనిశాల నేత్రాలు. చక్కనిపలువరస. ఎందుకూ ఈ వర్ణనంతా? ఆమెనొక సౌందర్యరాశి అంటారు. అందానికితోడు, సంస్కృతాంధ్రభాషలలో చక్కని ప్రవేశంకూడా ఉందామెకు.

కృత్రిమ సౌందర్యానికి ఆమెను వెలివేసింది భగవం

తుడా లేక మానవుడా? ఏమైతే నేం? సంఘపంజరంలో మానసిక దాస్యానికి లోనైవున్న పతంక సంఘాన్ని ఆను సరించే శుకశాబకమందాం ఆమెను. తీయనిపాటల్లో మరోజీవిని ఆనందజోలల్లో ఊపదానికి వీలేకకుండానూ, ఇచ్చానుసారంగా గున్నమామిడివూద కూర్చుని లలిత పల్లవాలను ఆరగించకుండానూ బంధింపబడిన పరభృత మందాం;

నిజవాంఛలను రూపుమాపి పురుషులై నంతమాత్రాన తన సోదరులకూ, పుణ్యస్త్రీలైనంతమాత్రాన సన్నిహితస్త్రీలకూ నేవజేయదాని కేగ్గురుపబడిన దానీ అంటే నేం?

ఇట్లో గంపెడు బల గం. సోదరులూ, వారి భార్యలూ, భార్యలతల్లలూ, తల్లులచెల్లెళ్ళూ, చెల్లెళ్ళ కోడళ్ళూ, కోడళ్ళ చెల్లెళ్ళూ — ఇల్లా ఎందరులేరు? వారందరి దృష్టిలోనూ నీచంగా కనబడే పనులు శశి దృష్టిలోమాత్రం నీచంగాకనపడవు? ఆ కనబడతాయ్; ఐనా ఆ యభాగ్యజీవిని అభిమానం చంపుకోమని శాసించింది సంఘం.

౨

పుండ్రుల శీతాకాలం. ఉదయం ఎనిమిదిగంటలవు తుం, లోకబాంధవుడు తన ప్రచండకరణాలతో నీ హారజవనికను తెరల్చుకొంటూ, చలితో గజగజలాడే సర్వజీవులనూ తన కరస్పర్శలతో ఆదరిస్తున్నాడు. తొలి కోడితోలేచి, గృహప్రాంగణ శుద్ధి చేసి, అంటగిన్నెలు చేతబట్టుకొని చెఱువువెళ్ళిన శశి ఎనిమిదిగంటలదాకా అక్కడేవుంది వాటినితోముతూ. ఆమె గులాబిచెక్కెళ్ళు కందగడ్డలైనాయి. ముఖకమలమున స్వేదబిందువులు పొటమరించి సహజసౌందర్యాన్ని మరుగుపరిచాయి. కొఱిమాలినపనులను వెళ్ళే మజనుడు కస్తూలలో చిక్కి టట్టుగా గాలి కెగిరిన ఆమెముంగురులు స్వేదబిందువులలో చిక్కుకున్నాయ్. తడిసీ తడవకుండావున్న ఆమె

కట్టుబట్టను సూర్యభగవానుడు ఆర్పివేస్తున్నాడు. అలయుటచే తృప్త్యాధోపీడితయైన తన నేనీశురాని గంగాధవాని రెండువోసిళ్ళ నీరిచ్చి ఆదరించింది.

మానవుడామెను అశుభతనను చేస్తేనే? ప్రకృతి ఆమెను ఆదరిస్తూనేవుంది గతభర్తృకయై నష్టపడిననుచి.

౨

‘ఏమే! ఇంకా అట్లుతోవడం కాలేమా? పెళ్ళివారికి కాఫీ పదిగంటలకా ఏమిటి ఇచ్చేది? తేమిలి రావేం త్వరగా?’ అని గర్జించా డొకపురుషుడక్కడకు వచ్చి.

‘ఒస్తున్నానన్నయ్యా; ఎందుకల్లా కోప్పడతావ్? ఒక్కతెనూ తెల్లవార గట్టనుంచీ తోముతూనే ఉన్నానా—సూర్యున్నానటానా? ఒంట్లో సుస్తీగా నుండడంచేత ఇంత అలస్యమైందిగాని లేకపోవే నిన్నటి మాస్తరుగానే తెల్లవారేటప్పుటికే తోమిలేద్దుక.’

‘బోనాను. నీ కిల్లాంటప్పుడే వస్తుంది’

‘నాకుమనుసా అన్నయ్యా, రోగంవచ్చిందని చెప్పుకోడం?’

‘ఎవరరగని భాగవతమిది? ఇప్పుడా? వారంరోజులనుంచీ ఏచేనాపని చేయవలసివచ్చినప్పుడుమాత్రం జ్వరమనీ తలనెప్పనీ సుగుతుావ్. పోనీ అల్లాఉన్నావని ఒక్కపవై నా చేయడంచూనేవా? అన్నీ చేస్తూనే ఉన్నావు. నిజంగా రోగమైతే నీవు చేయాలనుకుంటే మాత్రం ఏం చేయ్యడానికి సాధ్యమవుతుంది!’

(ఏడుస్తూ) ‘బోను... నావన్నీ అబద్ధాతే.’

‘చెబుతావ్; చెబుతావ్ సమాధానాలు.’

‘.....’

‘ఏదోటి బాగాచేతనైంది చీటికిమాటికి; అమ్మతో ముప్పాతికమాడువీసాలు తిగ్గేయివేమీలు. నయాన్నీ భయాన్నీ, ‘జుట్టుతీయించుకోవాలే తల్లీ’ అని ఎంతపోలేడు నాన్న? ఆయనమాటలు లక్ష్యపెట్టేవూ నువ్వు? నిజంగా వంశానికి తీరనిఅప్రతిష్ట తెచ్చావని బెంగతోనే చచ్చిపోయాడాయన.’

(తేరబారిచూస్తూ) ‘నాన్న చనిపోడానికి కారణం నేనా?’ అంది శశి.

‘ఆఁ ముమ్మాటికీనీ; ఎన్నిమాట్లు లిమ్ను రామేశ్వరం ప్రయాణంకమ్మన్నాడాయన? సనేమిగా అన్నావే? తలకట్టుకు ఏడ్చావే?’

‘బోను. అన్నమాటనిజమే;’

‘నేను చెప్పేదీఅవే. ఇంట్లో నిత్యకృత్యంలా నువ్వు వంటచేస్తూంటే మేమిప్పుడు తిండంలేదా? వెనకనాన్నతినలేదా. మనమింట్లో ఎల్లా ఏడిశిగా నలుగురులోనూ సెభాస్ అనిపించుకోవాలి. నువ్వచెబితే వివచు; ఒకరినిచూచే నా వేయ్యకోవ్. సకేశిని వంటచేయ్యడానికి పనికిరాదనేగా ఆ మధ్య చెల్లమ్మని రామేశ్వరం తీసుకెళ్ళి ఆ కాస్తపనీ కానిచ్చారు? నువ్వు ఆప్పుడువెడితే ఈ పెళ్ళివంటలకిప్పుడు వాళ్ళనీవాళ్ళనీ పింగళించవలసిన అవసరం లేకపోనుగదా?’

‘.....’

‘అబ్బే! ఇంక మాట్లాడవుగా... అనుగో కేకేస్తోంది మీ నది నె; త్వరగారావాలి నేను వెడుతున్నా.’

‘ఊ!’ (ఏడుస్తూ)

౩

‘ఏదే శశి?’ అన్నాడు శంకరశాస్త్రి భార్యను సమీపిని.

‘మీ రరగనే ఎరగరావం? ప్రార్థున్న అట్లుతోముకొచ్చి ఇంట్లోపడేసి గదిలోకెళ్ళి పడుకుంది దుప్పటికప్పుపని;’

‘ఆశిముండా! ఎంత వొంగెత్తువేకేవే?’

‘నేను వెనకచెపితే ఏమో అనుకునేవారు. ప్రత్యక్షంగా చూస్తేగాని తెలీదు ఎవరికీనీ. అది ఎల్లాంటి దనుకున్నారు! వట్టి పాడుగుణాలు; చూస్తూనేఉన్నారుగా? పిల్లలతో అల్లా దోరుతూనే, ఇంటిడివనులూ నేను చేసుకొంటూంటే, తనకిటు, నడుంవాలబ్బుకోడానికేనా తెలిలేకుండా పనులుచెప్పడంవల్ల జబ్బుచేసిందని చెబుతోందిట చూశారా నలుగురుతోనూ?’

‘ఎవరు చెప్పారు నీకు?’

‘ఎవరు చెబితేనేంలేండి! — తెలిసింది; శుభమంటూ

పెళ్ళిచేసుకుంటూ వుండవమీటి, పిల్లకి? ఈ గోతే మిటి? అంశునూ వారంలోజాలనుంచీ మరీసి.'

'అసి దీన్నితాలెయ్యాలి! ఏంసాయ్యేకాలమే?'

'ఎన్నేనావున్నాయ్ దానిచ్యలు. మీకు తెలిస్తేనే కోపవడతారని ఎప్పుటికప్పుడు దిగమింగి ఉండుంటున్నాను. కొంపలుకూల్చే కొరివికాదనీ? అదో! ఎన్నిఉహలు!'

'అ...ఏమిటి! చెప్పు; చెప్పు అనేమిటో?'

'అబ్బా—ఎంకకన్నీ ఇప్పుడు? పెళ్ళివారు భోజనాలకు వచ్చేవేళయిందికూడాను. ఎవరేనా విన్నా అప్రతిష్ట.'

'బాగానేవుంది.' అని వెళ్ళిపోయాడు శాస్త్రీ.

శశి విరామంలేకుండా మూలుగుతోంది.

'అబ్బా! పదిలం; ఏం మూలుగుతావే? ఇటువంటి దున్నుద్ధులుండడంచేతే పథాలుగావేలే మొగుడుచచ్చి పుట్టివుపట్టేవు. తిల్లి బ్రతికుండగా నానావీడుపుటావీడిపించావు. తండ్రా చచ్చాడు. ఇప్పుడెక్కడ సాగుతాయి నీ వెధవవేషాలు.' అని సుబుగుతూ వంటయింట్లోకి వెళ్ళింది శాస్త్రీభార్య.

* * *

పెళ్ళివారందరూ భోజనాలకొచ్చారు. భోజనాల సమయంలో గదిలోకూర్చుని దీని మూలుగేమిటి? కాకేపువెళ్ళి దాన్నా పసులకాలలోనైనా పడుకోవం దురూ మీకు పుష్టంవుంటుంది' అంది శాస్త్రీభార్య.

'అ...అల్లాగే' అంటూ శాస్త్రీ ఆమెను బలవంతంగా లేవదీసి దొడ్లోకి తీసికెళ్ళి పడుకోపెట్టేడు.

రెండురోజులు గడిచాయి. శశియొక్క ఆలనా పాలనా ఎవరికి కావాలి? 'నెమ్మదిగా ఉందా' అని అడిగినకాసాన్ని పోయినవాళ్ళెవరూ కనిపించలేదు.

నూర్యభగవానుడే ఆమెను వైసాకోరని వైగ్యుడు. ఎవరూపెళ్ళి పిలవకుండానే ఉదయమూ సాయంత్రమూ, ఆ సాలలోకివచ్చి చూసివెడుతున్నాడు శశిని. రజనీకాంతకూడా ఆమెను ఆదరించింది దగ్గరకూర్చుని; తాను ఉల్లాసంగావుండి ఆమెకు ధైర్యంచెప్పింది. ఎంత ధైర్యం వహించినా అబలకాదూ? కొంతనేపటికి శశి

జీవించడేమీ అని అధైర్యపడింది దామె. కట్టుకున్న తెల్ల చీరవిప్పి విచారనూచకంగా నల్లచీర ధరించింది. కన్నీళ్ళు రాల్చింది.

'ఊరి ఊరి...అని మూలుగుతూనేవుంది శశి.

౫

మనవాళ్ళనాను ఆ ప్రాంతంలో జేరు పొందిన వైద్యుడు. మనుషు అరవై సంవత్సరాలుంటాయి. పదెకరాలకొండ ఉన్నవాడవడంవేతనూ, సహజంగా ఉదారస్వభావం కలనా డవడంచేతనూ నీదలకు మాలమాదిగలకు ఉచితంగానే వైద్యంచేస్తూవుంటాడతడు. వాళ్ళందరూ అతన్ని భక్తవంతుడల్లా పూజిస్తారు. అగ్రవర్ణాలవడేవాళ్ళకూడా అవసరంవచ్చినప్పుడు రహస్యంగా అతన్ని తీసుకొచ్చి వైద్యంచేయించుకుంటావుంటారు. ప్రతిసంవత్సరమూ అతడు నీదలకు సమారాధనలు చేసేటప్పుడు అందరూ యథాశక్తిగా సహాయించేస్తారు. ఎక్కడికోగాని దాసు మందలనంచీ చేతబట్టుకుని వెడుతున్నాడు ఒకనాటి తెల్లవారుగట్ల.

'ఊరి ఊరి' అనే సన్ననిమూలుగు అతని చెవిని బడింది. ఇటూఅటూ తిరిగిచూశాడు. మరుష్యులెవరూ కనబడలేదు. ఓ అగ్గిపుల్లవెలిగించి చూశాడు. తూర్పుగా ఉన్న పసులకాలలో తెల్లగా కనిపించింది. మరో అగ్గిపుల్లవెలిగించి దారిచూసుకుంటూ అక్కడకు వెళ్ళేడు.

ఒక కుక్కయివం. మంచంపై దీ మనిషి పడుకొనివుంది.

'ఎవరువారు' అన్నాడు దాసు అగ్గిపుల్ల వెలిగించి చూస్తూ. జనాలులేరు.

తలవంచించూస్తూ 'అయ్యో! సోమయాజులుగారి కూతురువుటమ్మా! ఎంతగతి పట్టిందినీకు! భగ్త పోవడమా, తర్వాతతల్లి ఆత్మ్యాత తండ్రి చచ్చిపోవడమా! ఇప్పుడు నీ స్థితిదా? దురుదాక్షిణ్యాలలేకుండా నిన్ను పసులకాలలోకి గెంటి ఖులాసాగా కూతురు పెళ్ళిచేసుకుంటున్నామా శాస్త్రీయిగారు! ఆరెరే!..... నేను మందిస్తాను పుచ్చుకుంటావా అమ్మా!'

'.....'

దాసుప్రశ్నకు సమాధానంలేదు; చెయ్యిచూశాడు,

‘అబ్బా! ఎంత తీవ్రంగానంది!’ అన్నాడు మంగుల సంచీ విప్పి ఏవో రెండుమాత్రలు తీసి ఆమెనోట్లో వేశాడు. నాలుగుమాత్రలు పొట్లంకట్టి మంచంమీద పెట్టి వెళ్ళిపోయాడు దాసు.

తెల్లవారింది. శశి మరణదేవతతో యుద్ధంచేసి గెలిచి అలసటను తెలియబరచే చూపుల్లో ఇటూ అటూ చూసింది. అంతకుపూర్వము రెండురోజులనుంచీ వినిపించని బాజాలవప్పుడు ఆమెకప్పుడు వినిపించింది. ‘కాంతానికి పెళ్ళవుతుంటే ఏపని చేయకుండా నే నిల్లాపడుకొని ఉండడమా? ఛీ, పాడుజన్మ! వెళ్ళి విష్ణు రామలేనా తీసిపారేస్తా’ అంటూలేచి మంచంమీద కూర్చుంది. దొడ్లోవున్న అట్టలెక్కెలాల ఆమెను స్వాగతమిచ్చాయి. తలుపుమూలనున్న చీపురు తొంగి చూసింది. నెమ్మదిగాలేచింది శశి. కళ్ళుతీరిగి వెంటనే క్రిందపడిపోయింది. మగిగొంతనేపటికి లేచికుర్చుని నెమ్మదిగా ఇంట్లోకివెళ్ళి ‘ఒదినా! గుప్పెడుమెతుకులు పెడుదూ, దడదడలాడిపోతోంది ప్రాణం’ అంది నెమ్మదిగా.

‘నీకూ ఇప్పుడే తొందరవచ్చిందా’ అంటూ విసుక్కుని ఆకులో కాస్తఅన్నం పారేసి వెళ్ళిపోయిందామె.

నాలుగుముద్దలు తిని శశి నెమ్మదిగా పసులసాలలోకి వెళ్ళిపోయింది.

౩

‘అమ్మయిగారూ! మీవంట్లో ఎల్లావుందిప్పుడు?’ అన్నాడు దాసు మర్నాడు తెల్లారగట్ల అక్కడకువచ్చి.

- ‘ఎవరు వాడు?’
- ‘నేను మనవాళ్ళ దాసునమ్మా.’
- ‘ఉంచూ; నెమ్మదిగానేవుంది.’
- ‘పోనీయండి పాపం! నిన్న మీస్థితిమాస్తే నాకే సందేహంకలిగింది.’

- ‘నిన్నవచ్చి చూశావేమిటి?’
- ‘బ్రౌనండీ, తెల్లవారగట్ల ఈదారినే వెడుతూ మీ మూలుగువని ఇక్కడకొచ్చా.
- ‘ఉంచూ;’

‘సిలిస్తే పలకలేదు; చాలా అసాయస్థితిలోనే వున్నారప్పుడు.’

‘అ...రక్షించావునన్ను; నీబుణం తీర్చుకోలేను నేను.’

‘అఁ దానికేం తెండి; మీకు నెమ్మదిగా ఉండడమే కావలసింది. ఇవిగో ఈమాత్రలు దగ్గరఉంచండి; నాల్గు రోజులు వేసుకుంటే పూర్తిగా ఆరోగ్యంకలుగుతుంది.’

మాత్రలపొట్లం అందుకొని ‘న మ స్కారం’ అంది శశి.

‘శలవు’ అని వెళ్ళిపోయాడు దాసు.
‘.....’

శంకరశాస్త్రి వంట చెఱుకు తీసుకువెళ్ళడానికి దొడ్లోకివచ్చాడు. శశి మాత్రలు నోట్లో వేసుకోబోతోంది.

‘ఆ మాత్రలెక్కడివే’ అన్నాడు శాస్త్రి.
‘మాత్రలా!...మ న వాళ్ళ దాసు తీసుకువచ్చి ఇచ్చాడు తెల్లవారగట్ల.’
‘అఁ మనవాళ్ళదాసే!’
‘.....’

‘అని నిన్నుతగలయ్యా, మాలకూడుకూడా కలుపుతున్నావే ఇంటిలో...వాడు మందివ్యథమేమిటి?’

‘ఏమో నాకుతెలియదు; నిన్ను తెల్లారగట్ల ఈ దారినేవెడుతూ నేను బాధపడుతుంటే చూసి రెండు మాత్రలు వేసి వెళ్ళివెళ్ళి; ఈవాళ తెల్లవారగట్లకూడా వచ్చి చెయిచూసి ఒదిమాత్రలిచ్చి వెళ్ళేడు.’

‘వీణ్ణి తగలయ్యా; వాడికెందుకు బుద్ధితేకపోవాలి; బ్రాహ్మణకొంప కొస్తాడు. వైగా చెయ్చూసి మాత్రలిస్తామా?’

‘ఉండు; వాడిరోగమా నీ రోగమా కుదిరిస్తా.’

‘అతని తక్కిమిటి? బాధపడుతుంటేచూసి దయ దల్చి నాలుగుమాత్ర లిచ్చాడు; నిన్నునామాత్రా వేసుకోకుండావుంటే విధిగా ప్రాణంపోయేవేట.’

‘పోతే భూమికిలోటాచ్చింది ఇటువంటి సాపిష్టి వెధవలు.’ అంటూ వెళ్ళిపోయాడు.
శశి విచారిస్తుకూచుంది మంచంమీద. శంకరశాస్త్రి

లోపలికెళ్ళి 'ఇదిగో! ఆ బెగవకెవరైనా ఈవేళ అన్నంపెట్టేసంటే మాటదక్కదు; ఇంటిలోకి రానీయడానికి వీల్లేదు.' అన్నాడు భార్యనుమాస్తా.

'ఏం... ఏమొచ్చిందిప్పుడు?'

'మనవాళ్ళ దాసుచేత వైద్యంచేయించుకుంటోందిట.'

'అయ్యో! ఏం మాలకూడైపోయింది? మొదటి నుంచీ దీనిబుద్ధు లిల్లాంటివే.'

'ఇంటిలోకి రానీయకండి; నలుగురిచేతా గడ్డెట్టించి.....'

'ప్రాణుల్ని త్రంచేయించద్దూ ఇటింటి వాళ్ళకి?'

'విధిగా చేయించాలి.'

* * *

శశి వారి సంభాషణలన్నీ వింది; ప్రాణుల్ని త్రాలేమీ నాకక్కలేదు; మీ ఇంటిలోకి రానులండి.' అంది గట్టిగా, కళ్ళనీరు కొంగుతో ఒత్తుకుంటూ.

'రాకపోతే గంకలోదిగు పెధవా' అన్నాడు శాస్త్రీ పళ్ళు పటపటలాడిస్తూ.

శశి మాట్లాడటండా ఊరునుంది. 'అభిమానమెంత మళ్ళీనీ' అంది శాస్త్రీ భార్య.

2

'అమ్మాయి గారూ! బాగా సుఖవుగా వుందా మీ వంటిలో?'

'లేకేం? సుఖవుగా నే వుందిగాని..... నాకు గొప్ప అపకారం చేశావు నవ్వు.'

'ఏమమ్మా! అల్లా అంటారేం?'

'ప్రపంచకాని కెందుకూ ఉపయోగపడని ఈ డీవి బతికి వుండే మెం గకూ? నేమనూ ఇవ్వకుండా వుంటే మొన్న నే చనిపోయియుండును గదా?'

'అమేమటల గూ? మీ అన్న గారేమైనా అన్నా కేమిటి?'

'ఇప్పు డనడమేం? మొదటనుంచీ అంటూనే వున్నాడు. ఎంతకాలమని ఓపికపట్టి వుండడం? వచ్చిన కస్తానికే నేను ఏడుస్తూంటే మైగా వీళ్ళుకూడా ఏడి పించడమా? తలదుల్యవంటే తన్నా? రవిక తోడు కుంంటే దోషమా? బోడుగుండు చేయించుకుని ముసు

గేసుకుంటే మాడాలివుంది వాడికి; పూసిన తంకే డల్లా వుంటే వీడికళ్ళూ వీడి పెళ్ళొంకళ్ళూ కుడు తున్నాయి: ఘీ. పెధవారాలుగాని—ఇక నేనీ ఇంటిలో ఉండలేను.'

'బా...గా...నే...వుంది!'

'నాకొక బాధనుకున్నావా? చూశావా, నీదగ్గర మండుపుచ్చుకున్నందుకు నాను ప్రాణుల్ని త్రంచేయి స్తాట్ర; అంతవరకూ ఇంటిలోకి అడుగుపెట్టడానికి వీల్లేదుట. మండుకుకూడా అంటేనా? ప్రాణాలు పోయేటప్పుడు కూడా వర్ణభేదాలేనా! ఘీ...ఘీ...నే నీకొకడ ఉండలేనింక; నువ్వే నాకు తండ్రీవి. నన్ను రక్షిస్తానంటే ఈ ప్రాణాల్లో వుంటా; లేకపోతే ఏ చెబుకో చూసుకుంటా.'

'అల్లాగే గక్షిస్తా; మీకేమీ భయంలేదు; ప్రస్తుతం నేను చెయ్యవలసిందేమీటో చెప్పండి.'

'ఏమీలేదు; నీ సమా రైసనుకోమంటా; గుప్పెడు మెతుకులు సీతో తిననీయమంటా.'

'నా రెక్కలు చల్లగా ఉన్నంతకాలమూ తిండి కేమీ లోటులేదుగాని; వర్ణసంకరం కావడం తప్పను కుంటానండీ.'

'ఐతే ఏమంటావు?'

'ఏమీలేదు. మా ఇంటికి ప్రక్కగా మరో చిన్న ఇల్లు వేయిస్తా; పోనీ అక్కడ వండుకుంటూ వుంటారా?'

'నీదయ; ఎల్లా చెయ్యమంటే అల్లాగే చేస్తాను పోనీ.'

'ఐతే ఇంకేం; నా యంత్రానికి వేయించేస్తా పాక.'

'కొంతకాలం నీకు శ్రమతప్పదు. తర్వాత నీదయ వుంటే ఎవరో నలుగురుకొత్తల్ని పోగుచేసి నాపొట్ట నేను పోసుకుంటా.'

'నాకేమీ లోటులేదమ్మా. ఎంతకాలమైన ఇబ్బంది లేదు.'

'అబ్బే, అల్లా అనకు.'

'సరేలేండి; ఇప్పుణ్ణుంచీ ఎందుకూ ఆ లోలోచన?...'

'ఉ...'

౩

శశి మాలగల్లెలో కాపురముండనేసంగతి ఆ చుట్టు

పట్ల గ్రామాలవార్యకందరికీ తెలిసింది. వయస్సులో వుండి గనక అనేకబుద్ధులు పుడతాయన్నారు కొందరు. వితంతువులను కత్తెరబోనులో పెట్టాలిగాని ఆమె మాషీగా విడిచిపెడితే వచ్చేబాధ లిల్లాంటివే అన్నారు కొందరు.

తమ అభివృద్ధికి కళంకం తెచ్చి పెట్టిందని, శాస్త్రీ తదితరబంధువులూ విచారించారు. అరవైయేళ్ళ దాసు గాడి కీసాయ్యకాలమేమిటో గట్టిగా కనుక్కోవాలన్నారు కొందరు

* * *

కాలచక్రం గిర్రున తిరిగిపోయింది. నాలుగు సంవత్సరాలు గడిచాయి. అన్నగారి ఇల్లునిడిచివెళ్ళిన కొద్ది కాలానికే పదిమంది మాలమాదిగిల్లల్లో శశి స్థాపించిన పాఠశాల చాలా అభివృద్ధిలోనికివచ్చింది. ఊళ్ళోవారు కూడా చాలామంది తమస్థిలలి ఆ పాఠశాలలో పంపేరు. పాఠశాలప్రక్కనే శశి స్థాపించిన శాంత్యాశ్రమంలో ఉదయమూ సాయంత్రమూ ప్రార్థనలు జరుగుతాయి. మధ్యాహ్నం పురాణ కాలక్షేపం జరుగుతుంది. ఏ ముహూర్తాన్ని ఆమె ఆపాఠశాలా, ఆశ్రమమూ స్థాపించిందో గాని అజ్ఞానులకు ఆ మాలమాదిగలలో విపరీతమైన మార్పుకలిగింది. అందరూ మాంసముతినడం మానేశారు. ఆరోగ్యమార్గము నశలంబించారు. న్యాయ వర్తనము నలవడజేసుకున్నారు. ఆపట్ల ఆరోగ్యనేవతకు స్థానమైంది. సరస్వతీదేవికి నిలయమైంది.

ఊళ్ళోవారు మొదట శశిమీద ఎన్నినిందలు వార్చిస్తేనే? నిజం నిలకడమీద తెలిసిందందరికీ. శాస్త్రీ, అతని భార్యపేట్రే బాధలుపడలేక ఇల్లునిడిచి వెళ్ళిపోయిందని అందరూ గ్రహించారు. ఆమెను ఆదరించి ఆమెచేసే స్వార్థాలకు చేయూతనిచ్చిన దాసును ప్రశంసించారు. అరవైయేళ్ళ దాసుకు అపనింద లాలో పించిన బుద్ధిమంతులు సిగ్గుపడ్డారు.

రెండు సమానాంతరక్షణలు ఎంత పొడిగించినా కలవకనడం ఎంతసత్యమో, ఆమె నిష్కళంకచరిత్ర యనడంకూడా అంత సత్యమని అందరి తలంపూనూ.

—పన్ని రామ శాస్త్రీ.

దైవికము

ప్రణయపరిణత జీవిత పథమునందు నడచునామది తోడుగా. నడచునొక్క ప్రేమయాపిణి; ప్రకృతి సంప్రీతిగూర్వఁ బయన మొనరింతు మేము సంబరముతోడ ;

మాకు లక్ష్యము, చూపనామములు గలిగి లేని యానందనిలయమ్ము ; తేమిలేని యీశ్వరుండుగురుండు; మాహితుడు సతతఁ; యెన్నిదినములు పయనమో యెరుగరెవరు; కర్తలముగాము మేము ; సంకల్పమాత్ర స్వర్గసుఖములు మా వదాబ్జాల జేగు ; కల్పితైహికనుఖములఁ గాలదన్ని హృదయసీమల నానంద మేలగలము ;

అట్టి మా బంటుహృదయాల నంటినడువ, గోరుచున్నది, ప్రకృతి నిగూఢభావ ప్రేరణాలాప కోమలహృదయ మొకటి ; లక్ష్యమెయ్యది నూ, కదేలక్ష్యముగను ; మూడు హృదయంబు లేకమై యీడు లేని ప్రేమజీవితపథమున, కామరహిత మైన యానందనిలయమ్మునందు జేరి దైవిక రహస్యమునుగాంచి దనరుగాక ;

* * *

దేవ ! నీదివ్యసృష్టినిఁ దెలియజాల రెంతవారేసి ; యెప్పటి కేమిజేతొ యెరిగితిని మూడుహృదయంబు లేకమాట నేటికిట జూపితివి సృష్టి నేర్పుజాప ;

—ములుమూడి ఆదిశేషాద్రిరెడ్డి.